



IL-QORTI TAL-APPELL KRIMINALI

Onor. Imħallef Dr. Aaron M. Bugeja M.A. (Law), LL.D. (melit)

Illum it-30 ta' Lulju 2020

Appell numru 20 tal-2019

Il-Pulizija

vs.

Giuseppe CAMILLERI

Il-Qorti:

1. Dan huwa appell minn sentenza mogħtija mill-Qorti tal-Maġistrati (Malta) nhar is-16 ta' Jannar 2019 fil-konfront ta' Giuseppe CAMILLERI, karta tal-identità bin-numru 449453M li gie mixli (in suċċint) talli nhar it-23 ta' Frar 2016 għall-ħabta tal-1700 fl-għalqa magħrufa bħala "Giovaddu Dokkiena" li tinsab fi Triq is-Salini, limiti tan-Naxxar mingħajr ħsieb li jisraq iżda biss biex jeżercita jedd li jippretendi li għandu fixkel lil Emmanuel Camilleri fil-pussess ta' hwejgu.

2. Permezz tas-sentenza aktar 'il fuq imsemmija, il-Qorti tal-Magistrati (Malta) bħala Qorti ta' Ġudikatura Kriminali sabet lill-imputat Giuseppe CAMILLERI hati tal-imputazzjoni miġjuba kontra tiegħu, u kkundannatu multa ta' mitt euro (€100).
3. Illi minn din is-sentenza Giuseppe CAMILLERI interpona appell li permezz tiegħu talab lil din il-Qorti biex tħassarha u tilliberah minn kull imputazzjoni, htija u piena. Dan għar-raġunijiet segwenti : -
 - i. Il-Qorti għamlet apprezzament żbaljat tal-provi. L-appellant kellu l-pussess tal-għalqa u kien jaħdimha u jaħratha. Huwa ma kellux bżonn iġib provi ohra dwar it-titolu tiegħu in kwantu il-mera detenzjoni tal-oġġett ikun biżżejjed għall-fini tar-reat. Huwa kellu dan l-element tal-pussess u kien hu li ġie mfixkel fil-pussess ta' hwejġu u mhux il-parte civile bl-azzjoni ta' kawtela tiegħu.
 - ii. Il-Qorti kienet legalment żbaljata meta saħqet li kien jinkombi fuq l-appellant l-oneru li jipprova lil hinn minn kull dubju dettat mir-raġuni li huwa kellu dritt jagħmel l-ilqugh bil-gebel.
 - iii. Il-Proskuzzjoni naqset milli tipprowa lil hinn minn kull dubju dettat mir-raġuni l-allegat jedd li vvanta l-parte civile relattiv għad-dritt tiegħu tal-passaġġ mhux biss bir-rigeli iżda wkoll bl-ingenji.
4. Illi din il-Qorti rat l-atti kollha proċesswali, kif ukoll semgħet it-trattazzjoni tal-partijiet.

Ikkunsidrat : -

5. Ir-reat ta' ragion fattasi huwa regolat mill-artikolu 85 tal-Kapitolu 9 tal-Liġijiet ta' Malta u jaqra kif ġej:

Kull min bla hsieb li jisraq, jew li jagħmel hsara kontra l-liġi, izda biss biex jeżerċita dritt li jippretendi li għandu, iġieghel, bl-awtorita' tiegħu innifsu, lil xi hadd iħallas dejn, jew jeżegwixxi obligazzjoni tkun xi tkun, jew ifixkel lil xi hadd fil-pussess ta' hwejjġu, jew iħott bini, jew jikser il-mixi tal-ilma jew jieħu l-ilma għalih, jew b'xi mod ieħor, kontra l-liġi, jindaħal fi hwejjeġ haddieħor, jehel meta jinstab hati, il-piena ta' prigunerija minn xahar sa tlett xhur:...

6. Is-sors legali li fuqu dan ir-reat huwa msejjes huwa l-Artikolu 168 tal-*Leggi Penali del Codice pel Regno delle Due Sicilie*. Dan l-Artikolu fil-fatt kien jippreskrivi r-reat bħala *vie di fatto* u jsegwi¹ :-

Chiunque senza oggetto di furto o di recar danno per ingiuria, ma solamente per l'esercizio di un preteso diritto, obblighi altri al pagamento di un debito, o alla soddisfazione di un'obbligazione qualunque, o disturbi un'altrui possesso, demolisca fabbricati, devii acque e simili, e' punito col primo al secondo grado di prigionia, salve le pene maggiori nel case di un reato per se stesso maggiore.

7. Huwa ċar li l-Artikolu 85 tal-Kodiċi Kriminali huwa pratikament identiku għal dak li kien viġenti fil-*Leggi Penali del Codice pel Regno delle Due Sicilie*. Dan ifisser li għall-fini tal-interpretazzjoni ta' dan ir-reat, din il-Qorti tista' tagħmel riferenza għal ġurisprudenza mhux biss Maltija iżda anke dik li tolqot dan l-artikolu fid-defunt Kodiċi tar-Renju taż-Żewġ Sqallijiet u Kodiċi esteri ohra li kienu konsoni ma' dan it-test tal-Liġi Borbonika.

¹ Napoli, Presso Angelo Trapani, 1819, fol 73 : *De' reati contra l'amministr. pubblica*, Sezione III, *Dell'uso privato de' mezzi della pubblica' autorita'*.

8. Illi fil-kawża *Il-Pulizija versus Eileen Said* deċiża mill-Qorti tal-Appell Kriminali fid-19 ta' Ġunju 2002 mill-Imħallef Joseph Galea Debono intqal:-

Illi l-appellanti instabet hatja tar-reat ta' "ragion fattasi" jew dak li jissejjah "the exercise of a pretended right". Illi din l-azzjoni bazata fuq l-Artikolu 85 tal-Kap.9 tal-Ligijiet ta' Malta hija speci ta' zona grigja bejn il-kamp civili u dak kriminali, tant li Sir Andrew Jameson meta kien qed jigi abbozzat il-Kodiċi Penali Malti kien osserva fir-Rapport tiegħu fir-rigward li :- "It is doubtful whether acts of this kind would not be better left to the operation of the ordinary civil remedies by way of interdict or claim for damages....." (Ara Prof. Sir Anthony Mamo - Notes on Criminal Law" (Parti Speċjali) Vol. II).

9. Minn qari tal-każijiet li jittrattaw dan is-sugġett il-Qorti tara li l-Qrati Maltin ħadnu l-interpretazzjoni ta' dan l-Artikolu **kemm** b'mod konsoni ma dak mistqarr mill-Awturi dwar il-Kodiċi Borboniku, **kif ukoll** interpretaw dan l-Artikolu fl-ambitu aktar wiesa' tal-insenjament tal-Carrara, li kien qiegħed jikkummenta fuq il-Kodiċi Penali tar-Renju tal-Italja (jew il-Kodiċi Zanardelli). Dan jirriżulta li seħħ minhabba li għalkemm f'dawn il-Ligijiet ma hemmx l-identikità tal-lokuzzjoni tar-reat, baqgħet somiljanza wisq kbira bejniethom fir-rigward tal-elementi prinċipali tar-reat de quo.

- 10.It-test tal-Kodiċi Zanardelli relattiv għar-reat ta' *ragion fattasi* jaqra:-

286. Chiunque con violenze verso le persone, ed al solo oggetto di esercitare un preteso diritto, taluno a pagare un debito, o ad eseguire un' obbligazione qualunque, o, turba l'altrui possesso, demolisce fabbricati, devia abbatte alberi, siepi vive o ripari stabili sarà, punito :

1. Colla relegazione estensibile ad anni dieci, se, la violenza sarà, stata fatta con armi ed'accompagnata da percossa o ferita;

2. Col carcere non minore di tre mesi, se si sarà fatto uso d'armi, ma senza percosse nè ferite ovvero se siano intervenute percosse o ferite, ma senz'armi;

3. Col carcere estensibile a tré mesi, se 'la violenza sarà seguita senza percossa o ferita e senza armi.

Alla pena del carcere sarà aggiunta una multa estensibile sino al doppio del danno recato.

Sono salve in tutti i casi le maggiori' pene pei reati per se stessi più gravi.

287. Se la demolizione di fabbricati, o la deviazione d'acque, o l'abbattimento di alberi, siepi vive o ripari stabili, fu bensì commessa allo scopo di esercitare un preteso diritto, ma non v'ebbe violenza verso le persone, il colpevole sarà punito con una multa non maggiore del doppio del danno recato.

11. Dan ir-reat isib postu taht il-*Capo 3* li jitratta r-reati li jikkostitwixxu disubbidjenza u nuqqasijiet ohra versu l-awtorita' pubblika. Il-Carrara jfisser dan ir-reat b'dan il-mod :

La ragion fattasi (1) e' il delitto di chiunque - credendo di avere un diritto sopra altro individuo lo esercita malgrado la opposizione vera o presunta di questo, pel fine di sostituire la sua forza privata all'autorita' pubblica, senza per altro eccedere in violazioni speciali di altri diritti.²

12. Din id-definizioni tirrifletti wkoll l-elementi tar-reat, li skont l-istess Carrara huma :

1.o Un *atto esterno* che spogli altri di un *bene che gode*, e sia eseguito contro la opposizione o espressa o presunta di questo - 2.o *Credenza* di far quest'atto in esercizio di un diritto - 3.o *Coscienza* di fare di privato braccio quello che dovrebbe farsi per autorita' di magistrati - 4.o *Mancanza di titolo piu' grave*.³

² *Esposizioni dei Delitti in specie - parte speciale del Programma del corso di diritto criminale*, Volum 5, Lucca, 1868, pagina 486, paragrafu 2849.

³ *Ibid.* Pagina 487, paragrafu 2850.

13. Ghalkemm ir-reat fil-Kodiċi Zanardelli mhux identiku għal dak misjub fil-Kodiċi Kriminali Malti u dak tar-Regno delle Due Sicilie, b'mod partikolari in kwantu jishaq fuq element ieħor, ossija tal-vjolenza kontra persuna, l-elementi l-oħra, dak formali *in primis* jibqa' l-istess. Fil-kuntest legali Malti u dak Borboniku mhux meħtieġ li l-azzjoni tkun eżegwita bil-mezz tal-vjolenza. Izda l-qofol tal-istess reat, kemm taħt il-Kodiċi Zanardelli kemm taħt dak Borboniku, jibqa' ppernjat fuq l-elementi li, fil-kuntest legali Malti, ġew elaborati mill-Qrati Maltin kemm f'sentenzi bħal dik mogħtija mill-Imħallef William Harding fil-każ *Il-Pulizija vs. Giuseppe Bonavia et* (App.Krim. 14.10.1944 , Vol.XXXII - IV , p.768) kif ukoll f'sentenzi aktar reċenti bħal dik mogħtija mill-Imħallef Lawrence Quintano fil-kawża *Il-Pulizija vs Anthony Zahra*, nhar l-20 ta' Ġunju 2014 li jirriflettu dawn l-elementi skont il-Carrara in kwantu ġew ritenuti li jinkludu :-

- a) att estern li jimpedixxi persuna oħra minn dritt li hija tgawdi, u li jkun sar bid-dissens esplicitu jew implicitu ta' dik il-persuna;
- b) l-imputat irid jemmen li qed jaġixxi bi dritt;
- c) ix-xjenza tal-imputat li qed jiehu b'idejh dak li suppost jiehu tramite l-proċess legali;
- d) li l-att ma jinkwadraw ruħu f'reat aktar gravi.

14. Ghalkemm din l-esposizzjoni tal-elementi tar-reat ta' ragion fattasi tirrispekja dak mistqarr mill-Carrara fuq il-Kodiċi Penali Taljan kif muri aktar il-fuq, il-Qrati Maltin abraċċjaw ukoll l-interpretazzjoni t'awturi oħra, b'mod speċifiku dawk li jikkummentaw fuq ir-reat ta' ragion fattasi li kien misjub taħt il-Kodiċi Borboniku. Il-Qrati Maltin komplew jlaboraw kif il-fatti speċifiċi fil-każijiet speċifiċi

għandhom jiġu interpretati sabiex ir-reat ta' ragon fattasi jkun jista' jiġi meqjus integrat.

15. Sabiex jiġi integrat ir-reat ta' ragon fattasi mhux biżżejjed li persuna tiġi turbata fil-pussess ta' fond jew jedd - ikun xi jkun dak il-pussess jew jedd - dment li jiġi pruvat li jkun hemm dak il-pussess jew jedd jew xi forma tiegħu. F'Malta, anke detenzjoni minn konjuġi ta' dar fuq mera tolleranza u li giet disturbata bl-azzjoni ta' bdil ta' serratura tal-bieb ta' barra dakinhar ta' meta l-Qorti iddekretat l-annullament taż-żwieġ bejn il-konjuġi, giet ritenuta li tintegra r-reat ta' ragon fattasi u dan peress li kien hemm l-*istatus quo* li gie abbużivament u arbitrarjament mibdul bl-azzjoni unilaterali tas-sugġett attiv minflok ma rrikorra għall-awtorizzazzjoni għudizzjarja.⁴

16. Is-sugġett attiv gie li *si e' fatto arbitrariamente ragione* u mhux sempliciment *si e' fatto ragione da se'*. Skont is-sentenza tal-Cassazione Penale, Sez. VI, sent. 11118 tat-22/11/1985 *Mioli* gie deċiż li r-reat ta' ragon fattasi mhux intiż li jikkastiga *chi si fa ragione da se' ma chi si fa arbitrariamente ragione*⁵ b'mod li jitturba l-*istatus quo* prevalenti fil-mument meta jsir l-att kriminali.

⁴ Ara *Il-Pulizija vs Joseph Bongailas*, Qorti tal-Appell Kriminali, 22 t'Ottubru 2001 fejn intqal li : Mela dan l-Artikolu 85 tal-Kodici Kriminali, bl-ewwel rekwiżit tiegħu, kjarment iqis bhal agir kriminali kull att ta' xi hadd li jfixkel lil xi haddiehor fil-pussess ta' xi haga li qed igawdi. L-imsemmi artikolu, għalhekk, jittutela l-pussess tal-haga u mhux necessarjament ukoll il-propjeta' tagħha. Il-kelma pussess, għalhekk, tinkludi l-uzu jew dgawdija ta' dik il-haga.

⁵ Hawnhekk il-Qorti tal-Kassazzjoni rriteniet li ma kienx gie integrat ir-reat ta' ragon fattasi fil-każ fejn il-proprietarju ta' stabbli biddel is-serratura ta' bieb t'aċċess għal ufficini u b'hekk għalaq l-aċċess lill-kerreġja tal-istess ufficini u li kienu ġew inutilment diffidati milli jiżvolġu fil-fondi mikrija rispettivament l-attività' li għaliha kienu krew u li wara ġew diffidati milli jwetquha.

17. Skont il-Carmignani, li jikkummenta fuq il-Ligi fit-Toskana qabel l-unifikazzjoni tal-Italja, it-turbattiva tal-pussess ma tridx tkun wahda merament kostruttiva iżda jrid ikun hemm pussess “attwali” u li tkun l-azzjoni tat-terz li twassal ghat-turbattiva ta’ dak l-istatus quo: -

879 Si hanno esempi di questo delitto, 1. Se un creditore riscuote con violenza dal suo debitore la somma dovutagli; 2. Se una cosa mobile od immobile creduta propria vien tolta violentemente a chi ne e’ in attuale possesso; 3. Se un colono, finita la locazione, ricusa di lasciare il fondo;....⁶

18. Din il-Qorti għalhekk trid tindaga wkoll x’kien l-*istatus quo* fil-perjodu rilevanti għall-kawża u jekk allura l-pussess reklammat mill-parti ċivile kienx wiehed attwali fis-sens hawn fuq deskritt. Skont l-Arabia,⁷ l-azzjoni tar-ragion fattasi mhix intiza li tissanzjona t-turbativa tal-pussess *per se* iżda tippenalizza l-użu ta’ mezzi kompetenti lill-awtorita’ pubblika bis-sostituzzjoni tagħhom bl-azzjoni unilaterali da parti tal-privat :

Il che da una parte dimosta che il reato non ista’ nella turbativa del possesso, ma nell’uso de’ *mezzi dell’autorita’ pubblica*. Ma perche’ intervenga l’autorita’ pubblica a porre in atto l’esercizio dell’altrui diritto, sono fuor di dubbio necessariamente due cose, a) che il diritto sia reale, b) che ne sia controverso l’esercizio.

19. L-Arabia kien qiegħed jikkoncentra fuq il-Ligi Borbonika tal-*vie di fatto* - identika għal dik Maltija *in materia* - u li trid tiġi interpretata wkoll fl-isfond ta’ dawk l-elementi li l-Qrati Maltin saħqu fuqhom matul is-snin – u li kif intwera’ ibbażaw fuq ir-reat simili ħafna ta’ *ragion fattasi* fil-Kodiċi Zanardelli.

⁶ Enfazi mizjuda – *Elementi di Diritto Criminale*, Giovanni Carmignani, Traduzione italiana sulla quinta edizione di Pisa del Profs. Caruana Dingli, Milano, 1863, fol 318.

⁷ *I Principi del Diritto Penale applicati al Codice delle Due Sicilie*, Francesco Saverio Arabia, Vol 3, Napoli 1858, Parte III, Art. 164 a 173, pagina 45.

20. Jirriżulta ċar, anke mill-ġurisprudenza fuq il-Kodiċi Penali Taljan, li l-oġġett ġuridiku tutelat mir-reat ta' ragon fattasi għadu dibattut u jifred lill-ġuristi fl-opinjonijiet tagħhom. Il-kurrent tradizzjonali jsostni li dan ir-reat huwa msejjes fuq il-vjolazzjoni tal-monopolju ġurisdizzjonali magħmula bl-azzjoni unilaterali tas-sugġett attiv billi dan, minflok - kif obbligat jagħmel - jirrikorri għall-ġurisdizzjoni tal-awtorita tal-Qrati, jagħzel li jaġixxi minn jeddu biex jieħu dak id-dritt li jippretendi li għandu mingħajr ma jadixxi lill-Awtorita Ġudizzjarja kompetenti. Hemm imbagħad il-kurrent ta' hsieb l-iehor li jikkoncentra aktar fuq l-aspett li l-offiż fir-reat tar- ragon fattasi huwa l-*istatus quo* tal-pussess tad-drittijiet; l-*istatus quo* intiz bħala l-istat ta' fatt fejn persuna tkun qed teżercita dritt fuq oġġett anke jekk tkun titolari *apparentia iuris*, u fejn allura l-azzjoni turbattiva tas-sugġett attiv tiddesturba dan l-*istatus quo* ta' pussess anke bażat fuq *apparentia iuris*.⁸

21. Inoltre, skont il-Carrara "*qui continuat non attentat*";⁹ u dan jagħmel sens fil-logika tal-Carrara u tar-reat innifsu għaliex skont kif jgħid l-istess awtur fil-paragrafu 2851 tal-Opra hawn fuq ċitata : -

L'atto esterno deve privare altro *contro sua voglia* di un *bene che gode*. Chi e' nell'attuale godimento di un bene e *continua* a goderne a dispetto di chi non voglia non delinque; perche' la legge protegge lo *stato quo*, il quale non puo' variarsi tranne per consenso degl'interessati, o per decreto dell'autorita' giudiziale.

⁸ Ara *Codice Penale*, Tullio Padovani, Tomo I, IV Edizione, 2007, Giuffrè Editore, pagina 2610 taht il-vuċi "oggetto giuridico".

⁹ Ara *Programma*, Vol. 5, pagina 488.

22. Dan huwa wkoll rifless fil-gurisprudenza Taljana aktar recenti minn fejn jirrizulta li : -

Si e' conseguentemente precisato che ... autore del delitto puo' essere soltanto chi non si trova nel possesso della cosa, poiche solo in tal caso si puo' verificare quella turbativa nel godimento di fatto che costituisce uno degli elementi essenziali del reato (tra le piu' recenti, Cass. VI 13.11.81, Papa, G PEN 1982, II, 648; Cass. VI 7.5.85, Spallina', CP 1986, 1766; Cass. VI 26.3.85 Pirola, CP 1986, 1935). In effetti, soprattutto dalla circostanza che il diritto deve essere <presteso> si ricava come gli elementi sopra indicati descrivano innanzitutto come presupposto del reato l'esistenza di un conflitto di pretese, ovvero il requisito della contenziosita' del diritto.¹⁰

23. Anke taht il-Kodiċi Borboniku kien importanti li tkun ravvizata din il-kontroversja jew kontenzjozita ta' drittijiet. Skont l-Arabia, din tirrizulta meta jkun hemm is-segwenti :

Ma che s'intende per dritto posto in controversia? Ogni dritto il cui esercizio e' chiaramente e solennemente controvertito, sia con un fatto giudiziale, sia con un fatto materiale, che l'altro avea dritto almeno apparente di fare. Si supponga p.e. che Tizio abbia concesso a Caio la facolta' di passare pel suo fondo per certo tempo e con certe condizioni. Se essi venissero in controversia sull'esercizio di questa facolta', e Caio citasse Tizio innanzi al magistrato per farsi conservare nel diritto di passaggio, Tizio incorrerebbe nell'art. 168 se facesse qualche opera per cui il passaggio fosse turbato. Abbia o non abbia diritto, viola la legge facendo cio' si spetta all'autorita' pubblica gia' invocata. Per lo contrario, se prima che Caio adisca il magistrato, Tizio pone una siepe o un cancello o altro segno visibile, che chiaramente pone in controversia la facolta' di Caio, questi incorre nell'art. 168, se invece di adire il magistrato, rompa la siepe o il cancello e passi, abbia o non abbia diritto. Nel che notisi che il porre il cancello che fece Tizio puo' essere ingusto, e quindi una turbativa del possesso di Caio, ma egli non puo' essere astretto che con la sole azione civile, perche' quando pose il dette cancello, non dove' distruggere alcun segno visibile del possesso di Caio, onde e' presunta buona fede, non essendovi stata controversia di cui vi siano segni tali, che tolgano ogni dubbio sulla volonta' dell' altro di contraddirgli il possesso, onde si debba aver ricorso all'autorita'. Gli elementi dunque del reato dell'art. 168 sono a) uno de' datti materiali in esso descritti, e tassativamente nominati, cioe' costringere a pagare un debito, turbare il possesso ec. b) che cio' sia fatto per l'esercizio di un dritto messo in controversia e

¹⁰ *Codice Penale*, Tullio Padovani, op. cit. a fol 2611 taht il-vuci "soggetto attivo".

così che sia richiesta l'opera dell'autorità pubblica a deciderla, poco importando se questo dritto sia o non sia reale; solo che sia chiaramente controvertito.

24. Illi din il-ġurisprudenza hija riflessa fil-ġurisprudenza Maltija, li kif intwera, tqis l-elementi tar-ragion fattasi bħala li huma s-segwenti:-

- a) att estern li jimpedixxi persuna oħra minn dritt li hija tgawdi u li jkun sar bid-dissens esplicitu jew implicitu ta' dik il-persuna;
 - b) l-imputat irid jemmen li qed jagixxi bi dritt;
 - c) ix-xjenza tal-imputat li qed jiehu b'idejh dak li suppost jiehu tramite l-process legali;
 - d) li l-att ma jinkwadraz ruhu f'reat aktar gravi;
- Inoltre, ir-rent ma jissustix meta l-att materjali jikkonsisti fir-ritenzjoni ta' pussess li dak li jkun għa kelli.¹¹

25. B'hekk il-fatt li persuna jkollha titolu fuq il-propjeta ma jipprekludihex milli tkun passibbli għar-rent ta' ragion fattasi fil-każijiet kongruwi. Ir-rent jista' jissusisti wkoll f'każ li l-persuna affetta mill-azzjoni tas-sugġett attiv setgħa kellha biss is-sempliċi pussess jew detenzjoni tal-propjeta in kwistjoni jew saħansitra meta sempliċiment ikollha d-dritt li tgawdi jew tuża l-propjeta' in kwistjoni u, minhabba l-azzjoni tas-sugġett attiv, hi ma tkunx tista' tkompli b'dan l-użu jew tgawdija tal-istess oġġett. Infatti fil-kawża fl-ismijiet *Il-Pulizija vs. Joseph Bongailas*,¹² il-Qorti tal-Appell ikkunsidrat is-segwenti:

L-Artikolu 85 tal-Kodici Kriminali li jitratta dwar ir-ragion fattasi, b'ewwel rekwizit tiegħu, kjament iqs bħal agir kriminali kull att ta' xi hadd li jfixkel lil xi haddiehor fil-pussess ta' xi haga li qed igawdi. L-imsemmi

¹¹ Ara *Il-Pulizija vs. Anthony Zahra* deċiża mill-Qorti tal-Appell Kriminali preseduta mill-Imhalled Lawrence Quintano u datata l-20 ta' Ġunju 2014. Ara wkoll fost oħrajn *Il-Pulizija vs. Mario Bezzina*, deċiża mill-Qorti tal-Appell Kriminali preseduta mill-Imhalled David Scicluna u datata 26 ta' Mejju 2004, *Il-Pulizija vs. Michael Lungaro*, deċiża mill-Qorti tal-Appell Kriminali preseduta mill-imhalled Joseph Galea Debono u datata l-15 ta' Mejju 2003 u *Il-Pulizija vs Eileen Said* deċiża mill-Qorti tal-Appell Kriminali preseduta mill-Imhalled Joseph Galea Debono u datata d-19 ta' Ġunju 2002.

¹²¹² Qorti tal-Appell Kriminali Sede Inferjuri, ippreseduta mill-Imhalled Patrick Vella u datata 22 t'Ottubru 2001.

artikolu, ghalhekk, jittutela l-pussess tal-haga u mhux necessarjament ukoll il-propjeta' taghha. Il-kelma pussess, ghalhekk, tinkludi l-uzu jew dgawdija ta' dik il-haga....Li hu importanti, ai fini ta' l-Artikolu 85 tal-Kap. 9, dejjem riferibbilment ghall-ewwel element kostituttiv tieghu huwa jekk effettivament sa dik in-nhar li sar dan l-allegat att ta'spoll mill-appellant, kellhomx il-kwerelanti l-pussess, ossija l-uzu u/jew id-dgawdija tal-fond in kwistjoni.

26.Ukoll fl-appell *Il-Pulizija vs. John Vassallo*,¹³ il-Qorti tal-Appell

Kriminali qieset illi:

Taht l-Artikolu 85 tal-Kodici Kriminali ma hemm ebda bzonn illi jigi ppruvat xi element ta' pussess aktar sostanzjali minn hekk. Id-dicitura ta' l-artikolu hija cara u l-legislatur certament ried illi jigi evitat kull tfixkil, hu ta' liema natura hu, anki fis-semplici pussess. Tali pussess jinkludi wkoll kif gie ripetutament deciz minn din il-Qorti, anke s-semplici drittijiet normalment kompetenti lill-persuni koncernati.

27.Skond sentenza ohra moghtija mill-Qorti tal-Appelli Kriminali fl-

ismijiet *Il-Pulizija vs. John Dimech*:¹⁴

id-dispozizzjoni tal-ligi li tikkontempla r-reat ta' raggion fattasi hija ntiza biex il-privat li jippretendi xi drittijiet ma jissostitwix l-azzjoni tieghu ghal dak tat-tribunal meta jista' jirrikorri lejhom. Hi gusta jew le l-pretensjoni tieghu, hu ma jistax minn rajh jezercita dawk id-drittijiet li hu jippretendi li ghandu.

Ikkunsidrat : -

28.Dan l-appell jistrieħ principalment fuq l-apprezzament tal-fatti tal-każ. Din il-Qorti mhix qeghda hemm biex tbiddel l-apprezzament tal-provi magħmul mill-Qorti tal-Magistrati meta dik il-Qorti tkun legalment u ragonevolment korretta fl-apprezzament li hija kienet

¹³ Qorti tal-Appell Kriminali, preseduta mill-Imhalled Godwin Muscat Azzopardi u datata 22 ta' Marzu 1991.

¹⁴ Deciza mill-Qorti tal-Appell Kriminali, ippreseduta mill-Imhalled William Harding u datata l-24 ta' Gunju 1961.

għamlet. Fis-sentenza *Ir-Repubblika ta' Malta vs Emanuel ZAMMIT* deċiża mill-Qorti tal-Appell Kriminali (Sede Superjuri)¹⁵ intqal:-

kif dejjem gie ritenut huwa principju stabbilit fil-gurisprudenza ta' din il-Qorti li hija ma tiddisturbax l-apprezzament dwar il-provi magħmul mill-ewwel Qorti jekk tasal għall-konkluzjoni li dik il-Qorti setgħet ragjonevolment u legalment tasal għall-konkluzjoni li tkun waslet għaliha. Fi kliem iehor, din il-Qorti ma tirrimpjazzax id-diskrezzjoni fl-apprezzament tal-provi ezercitata mill-ewwel Qorti izda tagħmel apprezzament approfondit tal-istess biex tara jekk dik l-ewwel Qorti kinitx ragjonevoli fil-konkluzjoni tagħha. Jekk, izda, din il-Qorti tasal għall-konkluzjoni li l-ewwel Qorti, fuq il-provi li kellha quddiemha, ma setgħetx ragjonevolment jew legalment tasal għall-konkluzjoni li tkun waslet għaliha, allura din tkun raguni valida, jekk mhux addirittura impellenti, sabiex din il-Qorti tiddisturba dik id-diskrezzjoni u konkluzjoni.

¹⁵ Tal-21 t' April 2005. Ara wkoll Ara, fost ohrajn, l-Appelli Kriminali Superjuri: *Ir-Repubblika ta' Malta vs Domenic Briffa*, 16 ta' Ottubru 2003; *Ir-Repubblika ta' Malta vs Godfrey Lopez u r-Repubblika ta' Malta v. Eleno sive Lino Bezzina* 24 ta' April 2003, *Ir-Repubblika ta' Malta vs Lawrence Asciak sive Axiak* 23 ta' Jannar 2003, *Ir-Repubblika ta' Malta vs Mustafa Ali Larbed*; *Ir-Repubblika ta' Malta vs Thomas sive Tommy Baldacchino*, 7 ta' Marzu 2000, *Ir-Repubblika ta' Malta vs Ivan Gatt*, 1 ta' Dicembru 1994; u *Ir-Repubblika ta' Malta vs George Azzopardi*, 14 ta' Frar 1989; u l-Appelli Kriminali Inferjuri: *Il-Pulizija vs Andrew George Stone*, 12 ta' Mejju 2004, *Il-Pulizija vs Anthony Bartolo*, 6 ta' Mejju 2004; *Il-Pulizija vs Maurice Saliba*, 30 ta' April 2004; *Il-Pulizija vs Saviour Cutajar*, 30 ta' Marzu 2004; *Il-Pulizija vs Seifeddine Mohamed Marshan et*, 21 ta' Ottubru 1996; *Il-Pulizija vs Raymond Psaila et*, 12 ta' Mejju 1994; *Il-Pulizija vs Simon Paris*, 15 ta' Lulju 1996; *Il-Pulizija vs Carmel sive Chalmer Pace*, 31 ta' Mejju 1991; *Il-Pulizija vs Anthony Zammit*, 31 ta' Mejju 1991.

Fil-kawża *Ir-Repubblika ta' Malta vs Domenic Briffa* gie mistqarr li :

Kif gie ritenut diversi drabi, hawn qieghdin fil-kamp ta' l- apprezzament tal-fatti, apprezzament li l-ligi tirrizerva fl- ewwel lok lill-gurati fil-kors tal-guri, u li din il-Qorti ma tiddisturbax, anke jekk ma tkunx necessarjament taqbel mija fil-mija mieghu, jekk il-gurati setghu legittimament u ragonevolment jaslu għall-verdett li jkunu waslu għalih. Jigifieri l-funzjoni ta' din il-Qorti ma tirrizolvix ruhha f'ezercizzju ta' x'konkluzjoni kienet tasal għaliha hi kieku kellha tevalwa l-provi migbura fi prim'istanza, imma li tara jekk il-verdett milhuq mill-gurija li tkun giet "properly directed", u nkwadrat fil-provi prodotti, setax jigi ragonevolment u legittimament milhuq minnhom. Jekk il- verdett tagħhom huwa regolari f'dan is-sens, din il-Qorti ma tiddisturbax (ara per eżempju *Ir-Repubblika ta' Malta v. Godfrey Lopez u r-Repubblika ta' Malta v. Eleno sive Lino Bezzina* decizi minn din il-Qorti fl-24 ta' April 2003, *Ir-Repubblika ta' Malta v. Lawrence Asciak sive Axiak* deciza minn din il-Qorti fit-23 ta' Jannar 2003, *Ir-Repubblika ta' Malta v. Mustafa Ali Larbed* deciza minn din il-Qorti fil-5 ta' Lulju 2002, *ir-Repubblika ta' Malta v. Thomas sive Tommy Baldacchino* deciza minn din il-Qorti fis-7 ta' Marzu 2000, u *r-Repubblika ta' Malta v. Ivan Gatt* deciza minn din il-Qorti fl-1 ta' Dicembru 1994).

29. B'hekk anke jekk din il-Qorti tistharreġ ix-xiehda li tkun tressqet quddiem il-Qorti tal-Maġistrati, ir-rwol ta' din il-Qorti jibqa' dak ta' reviżjoni tad-deċiżjoni mogħtija mill-Qorti tal-Maġistrati. Fil-kors ordinarju tal-funzjoni tagħha, ma ssirx Qorti ta' ritrattazzjoni, ċjoe li terġa tisma' l-każ u tiddeċiedi l-każ mill-ġdid. Id-deċiżjoni jekk l-imputat ikunx ħati jew le qabel xejn teħodha l-Qorti tal-Maġistrati li għandha d-dover li tanalizza l-provi u l-argumenti legali u tasal għall-konklużjonijiet tagħha wara li tkun qieset kollox.¹⁶

30. Din il-Qorti, bħala Qorti tal-Appell Kriminali twettaq id-dmir ta' reviżjoni tas-sentenza tal-Qorti tal-Maġistrati billi tara jekk u safejn, il-Qorti tal-Maġistrati, bis-saħħa tal-provi li jkunu ġew miġjuba mill-partijiet u tal-argumenti legali dibattuti quddiemha, setgħetx legalment u raġonevolment tasal għall-konklużjoni milħuqa minnha fis-sentenza tagħha. Huwa minhabba f'hekk u biex tilhaq dan l-għan li din il-Qorti, bħala Qorti tal-Appell tagħmel l-apprezzament tagħha tal-provi prodotti quddiem dik il-Qorti.

31. Bosta drabi l-fatti li joħorġu mill-provi mhux dejjem ikunu jaqblu ma xulxin. Anzi ġieli jkun hemm xiehda li jgħidu bil-maqlub ta' xulxin. Għalhekk din il-Qorti trid tara jekk, u safejn, b'dawk il-provi li kellha quddiemha, l-Qorti tal-Maġistrati setgħetx tasal għall-konklużjonijiet tagħha kif jidhru fis-sentenza b'mod tajjeb u skont il-Liġi. Jekk din il-Qorti tara li l-Qorti tal-Maġistrati setgħetx tasal għall-

¹⁶ u dan sakemm ma jkunx hemm raġunijiet eċċezzjonali entro l-parametri ta' dak li jipprovdi l-artikolu 428(3)(5) tal-Kodiċi Kriminali li din il-Qorti tkun tista' tiddeċiedi hi l-meritu tal-kawża.

konklużjonijiet li waslet għalihom skont il-provi u l-argumenti legali li kellha quddiemha, allura din il-Qorti ma tibdilx il-konklużjonijiet milhuqa mill-Qorti tal-Maġistrati u dan għaliex jekk il-Qorti tal-Maġistrati tkun għamlet xogħolha tajjeb, din il-Qorti ma tistax taqbad u tibdlilha s-sentenza jekk ma jkunx hemm raġuni valida.

32. Jekk mill-banda l-oħra din il-Qorti tara li, mill-provi li ngiebu jew mill-argumenti legali imresqin quddiemha, l-Qorti tal-Maġistrati tkun żbaljat fl-apprezzament tal-provi jew fl-interpretazzjoni tal-argumenti legali imresqin quddiemha, b'mod li allura din il-Qorti tqis ma jkunx sigur u sodisfaċenti li tistrieħ fuq dawk il-konklużjonijiet, allura din il-Qorti imbagħad għandha s-setgħa u d-dmir li tibdel dik is-sentenza mogħtija mill-Qorti tal-Maġistrati, jew dawk il-partijiet minnha li jirriżultaw li jkunu żbaljati jew li ma jirriflettux il-Liġi.¹⁷

33. In oltre, għal dak li jirrigwarda l-kredibbiltà tax-xhieda, l-artikolu 638 tal-Kodiċi Kriminali jagħmilha ċara li filwaqt li huwa fid-dover tal-Prosekuzzjoni li ggħib il-provi kollha u l-aħjar prova possibbli

¹⁷ Ara wkoll, fost oħrajn, l-Appelli Kriminali Superjuri: *Ir-Repubblika ta' Malta vs Rida Salem Suleiman Shoaib*, 15 ta' Jannar 2009; *Ir-Repubblika ta' Malta vs Paul Hili*, 19 ta' Gunju 2008; *Ir-Repubblika ta' Malta vs Etienne Carter*, 14 ta' Dicembru 2004; *Ir-Repubblika ta' Malta vs Domenic Briffa*, 16 ta' Ottubru 2003; *Ir-Repubblika ta' Malta vs Godfrey Lopez* u *Ir-Repubblika ta' Malta vs Eleno sive Lino Bezzina*, 24 ta' April 2003; *Ir-Repubblika ta' Malta vs Lawrence Asciak sive Axiak*, 23 ta' Jannar 2003, *Ir-Repubblika ta' Malta vs Mustafa Ali Larbed*, 5 ta' Lulju 2002; *Ir-Repubblika ta' Malta vs Thomas sive Tommy Baldacchino*, 7 ta' Marzu 2000, *Ir-Repubblika ta' Malta vs Ivan Gatt*, 1 ta' Dicembru 1994; u *Ir-Repubblika ta' Malta vs George Azzopardi*, 14 ta' Frar 1989; u l-Appelli Kriminali Inferjuri: *Il-Pulizija vs Andrew George Stone*, 12 ta' Mejju 2004, *Il-Pulizija vs Anthony Bartolo*, 6 ta' Mejju 2004; *Il-Pulizija vs Maurice Saliba*, 30 ta' April 2004; *Il-Pulizija vs Saviour Cutajar*, 30 ta' Marzu 2004; *Il-Pulizija vs Seifeddine Mohamed Marshan et*, 21 ta' Ottubru 1996; *Il-Pulizija vs Raymond Psaila et*, 12 ta' Mejju 1994; *Il-Pulizija vs Simon Paris*, 15 ta' Lulju 1996; *Il-Pulizija vs Carmel sive Chalmer Pace*, 31 ta' Mejju 1991; *Il-Pulizija vs Anthony Zammit*, 31 ta' Mejju 1991.

sabiex il-grad tal-prova tal-Prosekuzzjoni jintlaħaq b'suċċess, is-subartikolu (2) tal-istess artikolu jippostula li xhud wiehed waħdu jekk emnut huwa suffiċjenti. Dan ukoll ġie kkonfermat minn ġurisprudenza nostrana kopjuża fejn dan il-prinċipju ġie ripetutament assodat.¹⁸

34. Illi wkoll rilevanti ai fini tat-test tal-kredibbiltà huwa l-artikolu 637 tal-Kodiċi Kriminali li jistipula li għal dak li jirrigwarda xhieda ta' eta' minuri, xhieda tal-imputat kif ukoll ix-xhieda ta' persuni li huma klassifikati taħt l-artikolu 636 tal-Kodiċi Kriminali, fosthom persuni li jkollhom interess fil-kwistjoni li fuqha tkun meħtieġa x-xhieda tagħhom, jew fir-rizultat tal-kawża : -

id-deċiżjoni (dwar il-kredibbiltà tagħhom) tithalla fid-diskrezzjoni ta' min għandu jiġġudika l-fatti, billi jittiehed qies tal-imġieba, kondotta u karattru tax-xhud, tal-fatt jekk ix-xhieda għandiex mis-sewwa jew hix konsistenti, u ta' fattizzi oħra tax-xhieda tiegħu, u jekk ix-xhieda hix imsahha minn xiehda oħra, u taċ-ċirkostanzi kollha tal-kaz.

35. In oltre kif ġie ritenut mil-Qorti fl-Appell Kriminali fis-sentenza fl-ismijiet *Il-Pulizija vs Joseph Thorne*,¹⁹

mhux kull konflitt fil-provi għandu awtomatikament iwassal għall-liberazzjoni tal-persuna akkuzata. Imma l-Qorti, f'kaz ta' konflitt fil-provi, trid tevalwa l-provi skond il-kriterji enuncjati fl-artikolu 637 tal-Kodiċi Kriminali w tasal għall-konkluzzjoni dwar lil min trid temmen u f' hix ser temmnu jew ma temmnux'.

¹⁸ Ara fost oħrajn l-appelli kriminali sede inferjuri fl-ismijiet *Il-Pulizija vs Joseph Bonavia* ppreseduta mill-imħallef Joseph Galea Debono u datata s-6 ta' Novembru 2002; *Il-Pulizija vs Antoine Cutajar* ippreseduta mill-Imħallef Patrick Vella u deċiża fis-16 ta' Marzu 2001; *Il-Pulizija vs Carmel Spiteri* ippreseduta mill-Imħallef David Scicluna u deċiża fid-9 ta' Novembru 2011; Ara wkoll *Ir-Repubblika ta' Malta vs Martin Dimech* deċiża mill-Qorti tal-Appell Sede Superjuri u ppreseduta mill-Imħallfin Joseph Filletti, David Scicluna u Joseph R. Micallef u datata 24 ta' Settembru 2004.

¹⁹ Deciża fid-9 ta' Lulju 2003 mill-Qorti tal-Appell Kriminali Sede Inferjuri ippreseduta mill-Imħallef Joseph Galea Debono.

Ikkunsidrat:

36. Illi mill-kumpless tax-xiehda prodotta ċjoe kemm dik ta' Emmanuel Camilleri kif ukoll dik tal-appellant jirrizulta li l-appellant u Emmanuel Camilleri, hohom Pawlu Camilleri u xi nies ohra għandhom jedd ta' passagġ minn dik ir-raba. Jigifieri hawnhekk mhux qiegħed jigi kontestat il-jedd tal-passagġ ta' bejn il-kontendenti. Il-punt li jidher li kien kontrovers f'dan il-każ kien jekk il-passagġ fix-xitwa kienx ristrett biss għal passagġ bir-rigeli u b'hekk l-azzjoni tal-appellant kienet wahda li tidhol fil-parametri ta' dak li kien legalment permissibbli li jagħmel a differenza ta' dak il-passagġ fis-sajf fejn anke l-appellant stess jaqbel li l-jedd ta' passagġ ikun bir-rigeli, bhima, jew ingeni. F'dan il-każ għalhekk il-punt tat-tluq li l-partijiet involuti kellhom jedd ta' passagġ minn fuq il-porzjon raba rilevanti għal dan il-każ.

37. L-appellant jikkonċedi li l-parte civile u nies ohra kellhom jedd jgħaddu minn dak il-passagġ. Biss fix-xitwa ma kienx prattikabbli li jigi eżerċitat jedd ta' passagġ bl-ingenji minhabba l-kundizzjoni tal-art kif ukoll minhabba l-fatt li huwa jkun għamel iż-żriegħ tiegħu. Biex jipprotegi ż-żriegħ tiegħu huwa jgħid li kien itella' dan il-ħajt bhala "stop sign" tal-bdiewa biex dak li jkun ma jgħaddix minn fuq il-mizrugħ bl-ingenji. L-appellant jishaq li huwa ma ostakola l-passagġ ta' hadd b'dak il-ħajt. Anzi huwa jgħid li bil-ħajt li għamel kien halla madwar metru mnejn bniedem setgħa jgħaddi bir-rigeli – wesgħa li kienet ferm akbar minn dak li bniedem normali kien jehtieg biex jgħaddi bil-pass minnha. L-appellant jikkontendi

li kien huh Emmanuel Camilleri li kiser id-drittijiet tiegħu meta dan qaleb il-ħajt għal gol-kanal tal-ilma b'vendikazzjoni. U barra minn hekk kien hemm band'ohra mnejn setgħa jsir dhul bl-inġenji minflok minn fuq dak il-passaġġ li fuqu l-appellant kien għamel l-*"stop sign"*.

38. Emmanuel Camilleri jikkontendi li l-jedd ta' passaġġ tiegħu minn dik ir-rampa fejn l-appellant kien għamel il-borġ ġebel ma kienx ristrett bil-pass fix-xitwa, iżda li kien hieles is-sena kollha. Huwa jgħid li missieru kien għamel il-kaptelli fuq il-gandott u b'hekk kien jitla' bil-mutur. Emmanuel Camilleri jgħid li kulhadd kellu dritt li jgħaddi minn hemm, inkluż l-appellant. Hu kien ilu xi erbghin sena jgħaddi minn hemm. Iżda l-appellant qabad u għamel il-ġebel biex hu u huh Pawlu ma jkunux jistgħu jgħaddu bl-inġenji minkejja li missieru kien għamel dik il-mogħdija biex ikunu jistgħu jgħaddu bit-tractors. Dax-xhud jgħid ukoll li fix-xitwa ma tkunx tista' tghaddi bit-tractors u kien għalhekk li missieru kien għamel il-kaptelli fuq il-gandott biex ikunu jistgħu jtilgħu bil-mutur.

39. Emmanuel Camilleri jgħid ukoll li dan il-borġ ġebel kien neħħih xi għoxrin darba. Lill-appellant hadd ma kien iqabdu jagħmel dik l-*"stop sign"*. Iżid li mbagħad hu kien ikollu joqgħod inehhli l-ġebel. L-appellant kien igib dak il-ġebel billi jżarma ħajt tas-sejjieħ u bih jibni dak il-borġ biex jimblokka l-aċċess minn dik ir-rampa. L-appellant kellu band'ohra mnejn jista' jidhol għall-għalqa tiegħu – minn fuq. Iżda hu u ohrajn ma jgħaddux minn fuq ir-raba tal-appellant minn fuq, u jgħaddu minn naħa t'isfel.

Ikkunsidrat : -

40.Din il-Qorti hija konvinta sal-grad rikjest mill-Ligi li kemm l-appellant kif ukoll hutu kellhom il-jedd ta' passaġġ minn dik ir-rampa in kwantu dan gie wkoll konċess mill-appellant. Konvinta wkoll li kien l-appellant li kien għażel li jagħmel dak il-borġ ġebel. Hu jgħid li l-iskop tiegħu kien li jipproteġi ż-żerġha tiegħu billi dak il-borġ ġebel iservi ta' *stop sign* għal min ikun irid jidhol għal dik ir-raba. Il-Qorti hija konvinta wkoll li l-appellant kellu xi forma ta' detenzjoni tar-raba in kwistjoni. Dan jidher li huwa konċess ukoll mill-parte civile. Izda l-kwistjoni hija jekk il-Qorti tal-Magistrati kienetx legalment u raġonevolment korretta li sabet lill-appellant hati tar-reat ta' ragon fattasi meta l-appellant tella' dan il-borġ ġebel f'din ir-rampa biex b'hekk hadd ma jkun jista' jgħaddi minn hemm jekk mhux bir-rigél.

41.Din il-Qorti ma taqbilx mal-konsiderazzjoni magħmula mill-Qorti tal-Magistrati li kien jinkombi fuq l-appellant li jipprova lil hinn minn kull dubju dettat mir-raġuni illi huwa kellu d-dritt li jagħmel tali ġebel in vista tal-allegazzjoni tiegħu li fix-xitwa l-aċċess kien bir-rigél. L-imputat ma kellu ebda dmir li jitkellem jew iressaq provi fi proċess kriminali bħal dan. Izda verament li l-imputat appellant għamel allegazzjoni li terzi, fosthom il-parte civile, fix-xitwa kellu jedd ta' passaġġ li kien bir-rigél izda mentri fis-sajf kien ikun passaġġ liberu. Ladarba huwa għamel din l-allegazzjoni bħala

forma ta' difiza tiegħu, dik l-allegazzjoni difensiva riedet imbagħad tiġi provata sal-grad tal-probabbli.

42. Huwa minnu li l-provi dwar fiex kien jikkonsisti dan il-jedd tal-passaġġ huma skarsi ħafna f' dan il-proċess. It-tnejn jaqblu li fis-sajf il-passaġġ ikun liberu u li fix-xitwa l-passaġġ minn dik ir-rampa jkun impratikabbli. Izda l-parte civile jtenni li minkejja dan il-passaġġ hemmhekk kien liberu s-sena kollha. Hekk kien maħsub li jibqa' tant li missieru kien għamel il-kaptelli fuq il-gandott biex ikunu jistgħu jgħaddu minn hemm bil-mutur sajf u xitwa. L-appellant jishaq li għalkemm fis-sajf jgħaddi kulhadd minn hemm b'mod liberu, fix-xitwa l-art kienet imperkorribbli u aktar minn hekk huwa għamel il-borġ ġebel biex jipprotegi ż-żerġha tiegħu. Huwa ried jipprova dan biss sal-grad tal-probabbli.

43. Din il-Qorti jidhrilha li l-konfigurazzjoni fiżika ta' dik ir-rampa hija ta' tali, inkluż it-tul u l-wisa' tagħha li semmai issaħħaħ dak li qal il-parte civile aktar milli l-appellant. Il-konfigurazzjoni fiżika ta' dak il-passaġġ hija wiesa' u twila li tippermetti passaġġ bir-riġel, bhima u ingeni. Il-kwistjoni ta' jekk il-passaġġ fix-xitwa jkunx impratikabbli minhabba l-kundizzjoni tal-art hija sekondarja għall-kwistjoni legali primarja relattiva għan-natura tal-jeddijiet ta' passaġġ. Għalkemm ebda dokument ma gie prezentat fl-atti, il-konfigurazzjoni wiesa' ta' dak il-passaġġ, magħquda max-xiehda tal-partijiet u b'mod partikolari dik tal-parte civile – li l-passaġġ kien hieles is-sena kollha tant li kienu saru l-kaptelli minn fuq il-

gandott, jindika li l-passaġġ huwa intiz li jkun bir-rigel, bil-bhima u bl-inġenji.

44. Apparti minn hekk mill-atti jirrizulta wkoll li dan l-att tal-appellant kien sar fi sfond ta' diversi kontroversji oħra bejn il-partijiet. Qabel xejn il-parte civile jgħid li huwa kien nehha dan il-borġ ġebel għal xi għoxrin darba qabel. Apparti minn hekk a fol 9 jirrizultaw minn tal-anqas għaxar kawzi bejn diversi membri tal-familja Camilleri li kienu mqegħdin fuq il-lista tal-Qorti tal-Maġistrati (Malta).

45. Moqrija minn dan il-punto di vista, il-Qorti tal-Maġistrati setgħet legalment u raġonevolment issib lil-appellant hati tar-reat ta' raġion fattasi meta dan qabad u għamel dak il-borġ ġebel fil-post indikat b'mod li mblokka l-jedd tal-aċċess wiesa' li kellhom it-terzi. L-appellant għamel att estern billi poġġa l-borġ ġebel biex jimpedixxi l-aċċess godut mit-terzi. Dan sar bid-dissens espliċitu ta' huih parte civile li għal għoxrin darba oħra kien kostrett li jhott dan il-hajt biex ikun jista' jgħaddi minn dik ir-rampa għall-għalqa tiegħu. L-appellant emmen li kien qieghed jagixxi bi dritt. Ghalkemm il-motiv tiegħu setgħa kien li jagħmel dan il-borġ ġebel bhala *stop sign* tal-bdiewa biex hadd ma jgħaddi minn hemm fix-xitwa, l-intenzjoni tiegħu xorta wahda kienet dik li jwaqqaf lil min kellu l-jedd li jgħaddi minn dak il-passaġġ. Huwa ma gabx prova, sal-grad tal-probabbli, li huwa kellu xi jedd li jagħmel dan. Il-motiv tal-appellant setgħa kien dak li jipprotegi l-uċuħ tar-raba li kien qieghed jizra'. Izda konxju mill-jedd tat-terzi li jgħaddu minn hemmhekk b'mod hieles - rizzultanti kemm minn dak li xehdu kif

ukoll mill-konfigurazzjoni wiesa' ta' dak il-passaġġ muri mir-
ritratti eżebiti – l-appellant ma setgħax jaqbad u jqiegħed dak il-
borg ġebel bħala *stop sign*; iżda kellu jadixxi lill-awtorita ġudizzjarja
kompetenti sabiex iħares il-motivi u l-jeddijiet pretiżi minnu fis-sod.
Finalment l-azzjoni tal-imputat appellant ma kienetx tinkwadra
f'reat ieħor aktar gravi minn dak kommess.

Decide

Għal dawn il-motivi din il-Qorti, tiddeċiedi billi tiċhad l-appell u
tikkonferma s-sentenza appellata.

Aaron M. Bugeja

Imħallef